

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദു റബ്ബ്):

(എ) ഇല്ല.

(ബി) ഉണ്ട്. എസ്.സി.ഇ.ആർ.ടി. കോമ്പൗണ്ടിൽ ഗസ്റ്റ് ഹൗസ് കം ട്രെയിനിംഗ് സെന്ററിന്റെ നിർമ്മാണം ആരംഭിച്ചിട്ടുണ്ട്.

(സി) നിലവിൽ ഒരു സ്ഥിര പാഠപുസ്തക സമിതിയില്ല. പത്താം ക്ലാസിലെ വിവിധ പുസ്തകങ്ങൾ വികസിപ്പിക്കുന്നതിനായി ഓരോ വിഷയത്തിനും പാഠപുസ്തക സമിതികൾ രൂപീകരിച്ചിരുന്നു. ഇത് ഒരു സ്ഥിര സമിതിയല്ല. ആവശ്യങ്ങൾക്കനുസരിച്ച് പുതിയ സമിതികൾ രൂപീകരിക്കുന്നതാണ്.

(ഡി) പരിഗണനയിൽ ഉണ്ട്.

സ്വാശ്രയ വിദ്യാഭ്യാസരംഗം സംരക്ഷിക്കുന്നതിന് കേന്ദ്ര നിയമം

13 (\*253) ശ്രീ. ആർ. രാജേഷ്:

ശ്രീ. എം. എ. ബേബി:

ശ്രീ. ടി. വി. രാജേഷ്:

ശ്രീ. പി. ശ്രീരാമകൃഷ്ണൻ: താഴെ കാണുന്ന ചോദ്യങ്ങൾക്ക് വിദ്യാഭ്യാസ വകുപ്പു മന്ത്രി സദയം മറുപടി നൽകുമോ:

(എ) സ്വാശ്രയ വിദ്യാഭ്യാസ രംഗത്ത് സാമൂഹ്യ നീതിയും ഗുണമേന്മയും സംരക്ഷിക്കുന്നതിന് ഒരു കേന്ദ്ര നിയമം ആവശ്യമുണ്ടെന്ന് കരുതുന്നുണ്ടോ; എങ്കിൽ ഇതു സംബന്ധിച്ച നിലപാട് വ്യക്തമാക്കുമോ;

(ബി) സ്വകാര്യ സ്വാശ്രയ കോളേജുകളിലെ നിയമവിരുദ്ധ പ്രവർത്തനങ്ങൾക്ക് നിയന്ത്രണം ഏർപ്പെടുത്താൻ ഇപ്പോൾ എന്തെല്ലാം നടപടികളാണ് സ്വീകരിച്ചുവരുന്നത്;

(സി) നിലവിലുള്ള നിയമവ്യവസ്ഥയിൽ ഏതെങ്കിലും നിലയിലുള്ള മാറ്റം ഉദ്ദേശിക്കുന്നുണ്ടോ?

വിദ്യാഭ്യാസ വകുപ്പുമന്ത്രി (ശ്രീ. പി. കെ. അബ്ദു റബ്ബ്):

(എ) കേന്ദ്ര നിയമം ആവശ്യമുണ്ട്. സുപ്രീം കോടതി 2002-ൽ TMA PAI കേസിൽ സ്വാശ്രയ ഫീസിൽ ക്രോസ് സബ്സിഡി കൊണ്ടുവരുന്നത് നിരോധിച്ചു. ഭരണഘടനാ ഭേദഗതിയിലൂടെ മാത്രമേ കോടതി വിധി മറികടക്കുവാൻ കഴിയുകയുള്ളൂ. അതിന് കേന്ദ്ര നിയമം അനിവാര്യമാണ്.

(ബി) സ്വകാര്യ സ്വാശ്രയ കോളേജുകളിലെ നിയമവിരുദ്ധ പ്രവർത്തനങ്ങൾക്ക് നിയന്ത്രണം ഏർപ്പെടുത്താൻ സർക്കാർ അഡ്മിഷൻ സൂപ്പർവൈസറി കമ്മിറ്റിയെയും ഫീ റെഗുലേറ്ററി കമ്മിറ്റിയെയും നിയമിച്ചിട്ടുണ്ട്. ഇതു സംബന്ധിച്ച് ലഭിക്കുന്ന പരാതികൾ മേൽ സൂചിപ്പിച്ച കമ്മിറ്റികൾ പരിശോധിച്ച് നടപടി സ്വീകരിക്കുന്നുണ്ട്. കൂടാതെ സ്വാശ്രയ എഞ്ചിനീയറിംഗ് കോളേജുകളിൽ

എ.ഐ.സി.റ്റി.ഇ. മാർഗ്ഗനിർദ്ദേശപ്രകാരമുള്ള അധ്യാപകർ ഉണ്ടായെന്നും അധ്യാപകർക്ക് മതിയായ വിദ്യാഭ്യാസ യോഗ്യത ഉണ്ടെന്നും ഉറപ്പ് വരുത്തുന്നതിനായി ഒരു കമ്മിറ്റി രൂപീകരിച്ച് പ്രവർത്തനം ആരംഭിക്കുകയും ഒന്നാം ഘട്ട അന്വേഷണ റിപ്പോർട്ട് സർക്കാരിന് സമർപ്പിക്കുകയും ചെയ്തിട്ടുണ്ട്. ടി റിപ്പോർട്ടിന്റെ അടിസ്ഥാനത്തിൽ എ.ഐ.സി.റ്റി.ഇ. നിബന്ധനകൾ പാലിക്കാത്ത സ്ഥാപനങ്ങൾക്കെതിരെ നടപടി സ്വീകരിക്കാൻ സർക്കാർ സർവ്വകലാശാലകൾക്ക് നിർദ്ദേശം നൽകിയിട്ടുണ്ട്.

(സി) ഇത് സംബന്ധിച്ച് 'എ' പിരിവിൽ പ്രതിപാദിച്ചിട്ടുണ്ട്.

**മരാമത്ത് വകുപ്പിന്റെ കൈവശമുള്ള ഭൂമി**

14 (\*254) ശ്രീ. വി. ശിവൻകുട്ടി :

ശ്രീ. സാജു പോൾ :

ശ്രീ. കെ. ദാസൻ :

ശ്രീ. എം. ഹംസ : താഴെ കാണുന്ന ചോദ്യങ്ങൾക്ക് മരാമത്ത് വകുപ്പുമന്ത്രി സദയം മറുപടി നൽകുമോ :

(എ) പ്രസ്തുത വകുപ്പിന്റെ കൈവശമുള്ള ഭൂമിയുടെ കണക്കെടുപ്പിന് നിർദ്ദേശം നൽകിയിട്ടുണ്ടോ ; എങ്കിൽ ഇതിന്റെ ഉദ്ദേശം വിശദമാക്കുമോ ;

(ബി) മരാമത്ത് വകുപ്പിന്റെ അധീനതയിലുള്ള ഭൂമി വിൽക്കുന്നതിന് ഉദ്ദേശിക്കുന്നുണ്ടോ ; എങ്കിൽ വിശദാംശം നൽകുമോ ;

(സി) ഇത്തരത്തിൽ ഭൂമി വിൽക്കുന്നതിനുള്ള നീക്കം അഴിമതിക്കുള്ള നീക്കമാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ ?

മരാമത്ത് വകുപ്പുമന്ത്രി (ശ്രീ. വി. കെ. ഇബ്രാഹിം കുഞ്ഞ്) :

(എ) പൊതുമരാമത്ത് വകുപ്പിന്റെ വികസന പ്രവർത്തനങ്ങളുടെ ഭാഗമായി ഏറ്റെടുക്കുന്ന ഭൂമിയിൽ മിച്ചമായി കിടക്കുന്ന ഭാഗങ്ങൾ കൃത്യമായി തിരഞ്ഞു പിടിച്ച് അളവും മറ്റ് വിശദാംശങ്ങളും രേഖപ്പെടുത്താൻ വേണ്ട നിർദ്ദേശം നൽകിയിട്ടുണ്ട്. സ്ഥിതിവിവരക്കണക്ക് എടുക്കുന്നതിന്റെ ഭാഗമാണ് ഇത്.

(ബി) ഇല്ല.

(സി) ചോദ്യം ഉദിക്കുന്നില്ല.

**ഹൗസ് ബോട്ട് സർവ്വീസുമുലമുള്ള പ്രശ്നങ്ങൾ**

15 (\*255) ശ്രീ. കെ. സുരേഷ് കുറുപ്പ് :

ശ്രീ. പി. കെ. ഗുരുദാസൻ :

ശ്രീ. സി. കെ. സദാശിവൻ :

ശ്രീ. എസ്. ശർമ്മ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്കസമുദായക്ഷേപവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കായലുകളിൽ ഉൾക്കൊള്ളുന്നതുകൊണ്ട് കൂടുതൽ ഹൗസ് ബോട്ടുകൾ സർവ്വീസ് നടത്തുന്നത് മൂലമുള്ള പ്രശ്നങ്ങൾ ശ്രദ്ധയിൽപ്പെട്ടിട്ടുണ്ടോ ; എങ്കിൽ